

Bu gün biz möhtəşəm tarixi hadisələrə şahidlik edirik

Azərbaycanım-qədim od-lar diyarım, əzəli yur-dum, çoxəsrlik tarixi, zəngin mədəniyyəti, mil-li-mənəvi dəyərləri və özünəməxsus adət-ənənə-ləri ilə mühüm strateji əhəmiyyətli coğrafiyada yerləşən qüdrətli dövlə-tim. O dövlətim ki, milli sərvətlərinə və coğrafiya-sına görə min illər ərzin-də torpaqları yadellilər tərəfindən işğala, əhalisi isə amansız soyqırımı aktlarına məruz qalmışdır.



Belə bir məşhur deyim var: "Tarixini bilməyənin coğrafiyasını dəyişərlər". Əlbəttə ki, Azərbaycana məxsus əzəli torpaqların, o cümlədən İrəvanın, Zəngəzurun, XX yüzilliyin sonlarında isə Qarabağ və ətraf ərazilərin itirilməsi məhz həmin dövrlər ölkəmizdə mövcud olan ictimai-siyasi problemlər, milli birlik və milli özünüdərinin natamamlığı, həmçinin xalq-hakimiyyət həmrəyliyinə olmaması səbəbindən baş vermişdir. Çünki əgər xalq öz milli kimliyini dərk edərək, həmrəy şəkildə milli maraqlara əsaslanan vahid bir amal uğrunda birləşmirsə, ictimai-siyasi sabitlik, dayanıqlı inkişaf və müstəqil dövlət anlayışları realıqdan çox-çox uzaqlarda olur.

Təbii ki, hər təqvim ilini 4 fəsilə, parlaq bir gecəni ay və ulduzlarsız, möhtəşəm tarixi hadisəni zaman və məkənsiz təəvvür edə bilmədiyimiz kimi, böyük siyasət nəhəngi, xalqımızın xilaskarı, amalı dövlətimiz və xalqımız olan Heydər Əliyevi Azərbaycansız, Azərbaycanı isə Heydər Əliyevsiz təəvvür etmək mümkünsüzdür. Heydər Əliyev Azərbaycanın özüdür. Qədirbilən xalqımızın əbədi sevgisini qazanmış Ulu Öndər nadir tarixi şəxsiyyət olduğunu həm şərəfli ömür yolu ilə, həm də zəngin və çoxşaxəli fəaliyyəti ilə sübuta yetirmişdir. Hələ sovet dönməndə - Azərbaycan KP MK-nin birinci katibi (1969-1982) və SSRİ Nazirlər Soveti sədrinin birinci müavini (1982-1987) işlədiyi dövrlərdə Heydər Əliyev müstəqil və müasir dövlətimizin, milli birliyimizin və həmrəyliyimizin ilk rüşeymlərini, fundamental prinsiplərini yaratmışdır.

Müstəqil dövlət hər zaman nəyin bahasına olursa-olsun milli birliyi və həmrəyliyi prioritet hesab etməli, milli-mənəvi dəyərləri qorumaq, onu zənginləşdirməlidir. Əks halda, dövlət heç bir xarici təzyiq olmadan parçalanmaq və məhv olmaq təhlükəsi qarşısında qala bilər. 1978-ci ilin aprelində qəbul edilmiş Azərbaycan SSR-nin Konstitusiyasına Azərbaycan dilinin dövlət dili kimi daxil edilməsi, Hüseyn Cavid kimi görkəmli ədəbiyyatımızın nəşinin xüsusi eks-

pedisiya axtarışı nəticəsində tapılıb Sibirdən Azərbaycana gətirilməsi, Bəxtiyar Vahabzadənin, Xəlil Rza Ulutürkün və digərlərinin həbsdən azad edilməsi, Şuşada Molla Pənah Vəqifin xatirəsinə məqbərənin ucaldılması, mədəniyyətin qatı düşməni olan erməni təcavüzkarları tərəfindən dahi şəxsiyyətlərimizin - Xurşidbanu Natəvanın, Üzeyir bəy Hacıbəylinin, Bülbülün güllələnən büstlərinin xüsusi himayə altında Qarabağdan Bakıya İncəsənət Muzeyinə köçürülməsi, elm adamlarına fəxri adların verilməsi, minlərlə gəncin təhsil ala bilməsi üçün SSRİ-nin qabaqcıl ali təhsil müəssisələrinə göndərilməsi və xüsusən milli birliyimizin başlanğıc nöqtəsi olan "31 Dekabr-Dünya Azərbaycanlılarının Həmrəyliyi Günü"nün təsis edilməsi Heydər Əliyevin milli həmrəyliyimiz və birliyimizə naminə verdiyi ən böyük töhfələrdir.

Fəaliyyətinin ilk dövründən ölkəmizdə azərbaycançılıq məfkurəsinin, milli birliyin və həmrəyliyin əsasını qoyan Heydər Əliyev müstəqil Azərbaycana prezidentlik etdiyi dövrdə (1993-2003) xalqın Ümummilli Liderinə çevrildi. Heydər Əliyevin şəbbüsü ilə 1994-cü ildə Ermənistanın təcavüzkar siyasətini dayandıran atəşkəsin imzalanması, beynəlxalq neft layihələrinin uğurla reallaşdırılması, ölkəmizdə və sərhədlərimizdən kənarda yaşayan soydaşlarımızın ideoloji-siyasi cəhətdən silahlandırılması və milli mənafelərə naminə səfərbər edilməsi, dostluq və humanizm prinsiplərinə əsaslanan konstruktiv mövqenin sərgilənməsi son 250-300 il üçün Azərbaycan xarici siyasətində atılmış ən uğurlu addımlar idi.

Müasir dövrdə xalqımız Heydər Əliyev ideyalarının işığı altında yeni əsrin yeni lideri İlham Əliyevin ətrafında "dəmir yumruq" kimi birləşərək, milli birliyimizin sarsılmaz olduğunu sübuta yetirdi. O "dəmir yumruq" ki, müqəddəs ata vəsiyyətinin icrasını təmin etdi. O "dəmir yumruq" ki, Ali Baş Komandan İlham Əliyevin güclü siyasi iradəsi, mükəmməl diplomatiyası, peşəkar rəhbərliyi və yenilməz

Azərbaycan Ordusunun rəşadəti hesabına 44 günlük Vətən müharibəsində Zəfərimizi təmin etdi, 2023-cü ilin sentyabrında bütün Qarabağ ərazisindən erməni separatçıları gəldikləri yerə qovdu və bununla onların "böyük Ermənistan" mifologiyasına son qoydu!

Amerikalı siyasətçi Rosalynn Carter demişdir: "Lider insanları getmək istədikləri yerə aparır. Görkəmli lider - mütləq getmək istəmədikləri, lakin mütləq olmaq istədikləri yerlərə aparır". Tam məsuliyyətə qeyd edə bilərik ki, 30 il boyunca qəlbi yurd həsrəti ilə alışan, Vətən sevgisi ilə döyünən, körpəsindən ayrı düşən anaların, qardaşına həsrət qalan bacıların, illərlə köhnə qatır vaqonlarında yaşamış qaçqın və məcburi köçkünlərin, öz əcdadlarının qəbrini ziyarət edə bilməyib intizar dolu göz yaşları ilə yas saxlayan soydaşlarımızın getmək və mütləq şəkildə olmaq istədikləri sadəcə, bir yer var idi - ulu əcdadlarımızın əzəli, əbədi yurdu, səmasında milli ruhumuzun dolaşdığı doğma Qarabağ və Şərqi Zəngəzur.

Prezident İlham Əliyevin bütün fəaliyyəti ərazi bütövlüyümüzün və suverenliyimizin bərpasına yönəlmişdir. Amma ilk öncə mədəniyyətimizin, milli birlik və həmrəyliyimizin tam şəkildə bərpa olunması lazım idi. Düşmənlə üz-üzə döyüşlərdə yaralanan silahdaşını güllə yağışı altından cəsərlə çıxaran hər birinin cəsərlərini, sinəsini gülləyə sipər edib qədim Şuşanın özəmətli dağlarına dırmaşan oğulların ürəyindəki vətən sevgisini, evində bəşirdiyi bir parça çörəyi həmin gün yeməyib cəbhəyə göndərən ağbırək anaların sevincini gördükcə bir daha əmin oluruq ki, İlham Əliyev ötən illər ərzində bizim milli ruhumuzu tam bərpa etməklə yanaşı, gənclərimizin vətənpərvərlik ruhunda yetişməsinə və milli həmrəyliyimizi təmin etmişdir. 2019-cu ildə "Valday" platformasında Ermənistan baş naziri N. Paşinyanın "Qarabağ Ermənistanıdır və nöqtə" illuziyasının cavabında bizim Prezidentin "Qarabağ Azərbaycandır və nida" deməsi əslində elə 50 milyonluq soydaşımızın milli birliyinin və milli mövqeyinin ifadəsi idi.

Bu gün hər birimiz qürur hissi keçiririk ki, bizlər Ulu Öndər Heydər Əliyevin əsasını qoyduğu və Prezident, partiyamızın Sədri İlham Əliyevin Zəfər zirvəsinə ucaltdığı müstəqil və suveren Azərbaycanın vətəndaşı kimi möhtəşəm tarixi hadisələrə şahidlik edirik.

**Tural İSMAYILOV,
YAP Yevlax rayon
təşkilatının sədr müavini**